

பிரசார் பாரதி

அகில இந்திய வானொலி-சென்னை-4

06 /11/ 2025

7 :15

வியாழக்கிழமை

காலை

தலைப்புச் செய்திகள்

1. பிஹார் சட்டப்பேரவைத் தேர்தலில் 121 தொகுதிகளில் முதற்கட்ட வாக்குப்பதிவு நடைபெற்று வருகிறது.
2. இரண்டாவது மற்றும் இறுதிக்கட்ட தேர்தலுக்கான பிரச்சாரம் நிறைவடைய 4 நாட்களே உள்ள நிலையில் அரசியல் கட்சியினர் தீவிர பிரச்சாரத்தில் ஈடுபட்டுள்ளனர்.
3. சத்தீஸ்கரில் நக்சல் பிரச்சினைக்கு மத்திய - மாநில அரசுகள் உரிய நடவடிக்கைகள் மூலம் தீர்வு கண்டுள்ளதாக குடியரசு துணைத்தலைவர் திரு. சி.பி. ராதாகிருஷ்ணன் தெரிவித்துள்ளார்.
4. அமெரிக்காவின் கெண்டகியில் உள்ள Louisville சர்வதேச விமான நிலையத்தில் நிகழ்ந்த விமான விபத்தில் உயிரிழந்தவர்களின் எண்ணிக்கை 9ஆக அதிகரித்துள்ளது.
5. இந்தியா-ஆஸ்திரேலியா அணிகளுக்கு இடையேயான 4வது ட்வெண்ட்டி ட்வெண்ட்டி கிரிக்கெட் போட்டி இன்று நடைபெறுகிறது.

--- இனி விரிவான செய்திகள் ---

<<<<>>>>

பிஹார் சட்டப்பேரவைத் தேர்தலில் முதற்கட்ட வாக்குப்பதிவு தொடங்கி

நடைபெற்று வருகிறது.

18 மாவட்டங்கள் இடம்பெற்றுள்ள 121 தொகுதிகளில் நடைபெறும் இந்த

வாக்குப்பதிவு, மாலை 6 மணி வரை நடைபெற உள்ளது.

பாதுகாப்பு சூழல் காரணமாக சில தொகுதிகளில் மாலை 5 மணியுடன்

வாக்குப்பதிவு நிறைவடைகிறது.

மொத்தம் 45 ஆயிரத்து 341 வாக்குப்பதிவு மையங்கள் அமைக்கப்பட்டுள்ளன.

மாநில காவல்துறை அதிகாரிகளுடன் இணைந்து மத்திய ஆயுதக் காவல்

படையினர் பாதுகாப்புப் பணியில் ஈடுபட்டுள்ளனர்.

முற்றிலும் மகளிரே நிர்வகிக்கும் 926 வாக்குப்பதிவு மையங்களும்,

மாற்றுதிறனாளிகள் நிர்வகிக்கும் 107 வாக்குப்பதிவு மையங்களும்

அமைக்கப்பட்டுள்ளன.

பட்னாவில் உள்ள தலைமைத் தேர்தல் அதிகாரி அலுவலகத்தில் சிறப்பு

கட்டுப்பாட்டு அறை அமைக்கப்பட்டுள்ளது.

இந்த முதற்கட்டத் தேர்தலில் ஆயிரத்து 316 வேட்பாளர்கள் களத்தில்

உள்ளனர்.

3 கோடியே 75 லட்சம் பேர் வாக்களிக்கத் தகுதி பெற்றுள்ளனர்.

தேசிய ஜனநாயக கூட்டணியைச் சேர்ந்த ஐக்கிய ஜனதா தளம் 57

தொகுதிகளிலும், பிஜேபி 48 தொகுதிகளிலும், லோக் ஜன்சக்தி கட்சி 14

தொகுதிகளிலும், ராஷ்டிரிய லோக் மோர்ச்சா 2 தொகுதிகளிலும்

போட்டியிடுகின்றன.

ஒருங்கிணைந்த எதிர்க்கட்சிக் கூட்டணி சார்பில் ராஷ்டிரிய ஜனதாதளம் 73

தொகுதிகளிலும், காங்கிரஸ் 24 தொகுதிகளிலும், மார்க்சிஸ்ட் லெனினிஸ்ட்

கம்யூனிஸ்ட் கட்சி 14 தொகுதிகளிலும் போட்டியிடுகின்றன.

மார்க்சிஸ்ட் கம்யூனிஸ்ட், இந்திய கம்யூனிஸ்ட் கட்சி ஆகியவை தலா 3

தொகுதிகளில் வேட்பாளர்களை நிறுத்தியுள்ளன.

ஜன்குராஜ் கட்சி சார்பாக 119 வேட்பாளர்கள் களத்தில் உள்ளனர்.

பகுஜன் சமாஜ் கட்சி, ராஷ்டிரிய லோக் ஜன்சக்தி கட்சி, AIMIM கட்சி

சார்பிலும் இந்த முதற்கட்டத் தேர்தலில் வேட்பாளர்கள் போட்டியிடுகின்றனர்.

தேர்தலை நியாயமாகவும், நேர்மையாகவும் நடத்துவதற்குத் தேவையான

பாதுகாப்பு ஏற்பாடுகள் செய்யப்பட்டுள்ளதாக தேர்தல் ஆணையம்

தெரிவித்துள்ளது.

<<<<>>>>

பிஹாரில் இரண்டாவது மற்றும் இறுதிக்கட்ட தேர்தலுக்கான பிரச்சாரம்

நிறைவடைய 4 நாட்களே உள்ள நிலையில் அரசியல் கட்சியின் தீவிர பிரச்சாரத்தில்

ஈடுபட்டுள்ளனர்.

தேசிய ஜனநாயக கூட்டணி, ஒருங்கிணைந்த எதிர்க்கட்சிக் கூட்டணி மற்றும்

இதர கட்சிகளின் தலைவர்கள் இன்று பல்வேறு தொகுதிகளில் பிரச்சாரம்

மேற்கொள்கின்றனர்.

பிஜேபி மூத்த தலைவரும் பிரதமருமான திரு. நரேந்திர மோடி பாகல்புர்

மற்றும் Araria தொகுதிகளில் இன்று வாக்கு சேகரிக்கிறார்.

உள்துறை அமைச்சர் திரு. அமித் ஷா மேற்கு சம்ப்பரன், கிழக்கு சம்ப்பரன்

மற்றும் மதுபனி மாவட்டங்களில் இன்று நடைபெறும் தேர்தல் பிரச்சாரம்

பேரணிகளில் கலந்துகொள்கிறார்.

பாதுகாப்பு அமைச்சர் திரு. ராஜ்நாத் சிங், சிதாமரி மற்றும் கிழக்கு சம்ப்பரன்

மாவட்டங்களில் நடைபெறும் பிரச்சாரப் பொதுக்கூட்டங்களில் பங்கேற்கிறார்.

ஒருங்கிணைந்த எதிர்க்கட்சிக் கூட்டணி சார்பில் ராஷ்ட்ரிய ஜனதாதள கட்சித்

தலைவர் திரு. தேஜஸ்வி பிரசாத் யாதவ், மதுபனி, சுபால், கிஷன்கஞ்ச், கதிஹர்

மற்றும் புர்னியா மாவட்டங்களில் நடைபெறும் 18 தேர்தல் பிரச்சாரப் பேரணிகளில்

பங்கேற்க உள்ளதாக எமது செய்தியாளர் தெரிவிக்கிறார்.

<<<<>>>>

சத்தீஸ்கட் மாநிலத்தில் நக்சலைட் பிரச்சினையை முற்றிலும் ஒழிக்க

மேற்கொள்ளப்பட்டுள்ள உறுதியான முன்னேற்றம் சமீபத்திய சாதனைகளில்

ஒன்றாகும் என்று குடியரசு துணைத்தலைவர் திரு. சி.பி. ராதாகிருஷ்ணன்

தெரிவித்துள்ளார்.

ராய்ப்பூரில் நடைபெற்ற சத்தீஸ்கர் வெள்ளி விழா கொண்டாட்டத்தின்

நிறைவு நாள் கலந்துகொண்டு உரையாற்றிய அவர், நக்சலைட் அச்சுறுத்தல்

மாநிலத்தின் வளர்ச்சிக்கு தடையாக இருந்ததாக அவர் குறிப்பிட்டார்.

அமைதியான சூழல் இல்லாமல் வளர்ச்சிக்கு சாத்தியமில்லை என்று அவர்

தெரிவித்தார்.

கடந்த காலத்தில் தீவிரவாதத்தால் பாதிக்கப்பட்ட பகுதிகளில் மத்திய-மாநில அரசுகளின் நடவடிக்கையாலும், உள்ளூர் சமூகங்களின் ஒத்துழைப்பாலும் தற்போது அமைதி நிலவி வருவதாக அவர் கூறினார்.

மாவோயிஸ்ட்கள் வன்முறையை கைவிட்டு சரணடையுமாறு அவர் கேட்டுக்கொண்டார்.

சத்தீஸ்கர் மாநிலம் உருவாக்கப்பட்ட 25 ஆண்டுகளில் அம்மாநிலம் மிகவும் முற்போக்கு மாநிலங்களில் ஒன்றாக உருவெடுத்துள்ளது என்று அவர் தெரிவித்தார்.

சமூக, பொருளாதார, கலாச்சாரம் மற்றும் நிர்வாகத் துறைகளில் இம்மாநிலத்தின் பங்களிப்பு சிறப்பானது என்றும் திரு. சி.பி. ராதாகிருஷ்ணன் குறிப்பிட்டார்.

<<<<>>>>

புதுச்சேரி யூனியன்பிரதேசத்தில் தேசிய கடல் மீன்வள கணக்கெடுப்பு நேற்று தொடங்கியது.

அங்குள்ள 4 பிராந்தியங்களிலும் மீனவர்களின் மக்கள் தொகை, மீன்பிடி படகுகள், தரையிறங்கும் மையங்கள், கடலோர சமூகத்தினரின் பொருளாதார

சூழல்கள் உள்ளிட்ட விரிவான தகவல்களை சேகரிப்பது இந்த கணக்கெடுப்பின் நோக்கமாகும்.

இந்த கணக்கெடுப்பில் 66 பேர் ஈடுபட்டுள்ளனர்.

மத்திய கடல் மீன்வள ஆராய்ச்சி நிறுவனம், மற்றும் மீன்வள அமைச்சகத்தின்கீழ் உள்ள இந்திய மீன்வள ஆய்வு நிறுவனம் இணைந்து இந்த கணக்கெடுப்பை நடத்துகின்றன.

இந்த மீன்வள கணக்கெடுப்பு அடுத்த மாதம் டிசம்பர் 18ஆம் தேதி வரை நடைபெறுகிறது.

<<<<>>>>

ஹிமாச்சல்பிரதேசம் மற்றும் உத்தராகண்ட் மாநிலத்தில் நிலவி வரும் பனிப்பொழிவால் உள்ளூர் மக்களும், சுற்றுலாப் பயணிகளும் பெரும் மகிழ்ச்சியடைந்துள்ளதாக எமது செய்தியாளர் தெரிவிக்கிறார்.

ஹிமாச்சல்பிரதேசத்தின் பழங்குடியின மாவட்டமான Lahaul மற்றும் Spiti மாவட்டங்களிலும் Kinnar, Kullu பகுதிகளிலும் பனிப்பொழிவு நிலவுகிறது.

உத்தராகண்ட் மாநிலத்தில் பத்ரிநாத்தில் நேற்று மழை பெய்த நிலையில் பனிப்பொழிவும் ஏற்பட்டுள்ளது.

இதன்மூலம் சமோலி மற்றும் ருத்ரபிரயாக் மாவட்டங்களில் வெப்பநிலை

குறைந்துள்ளதாக தகவல்கள் தெரிவிக்கின்றன.

<<<<>>>>

ஜம்மு-ஸ்ரீநகர் இடையே விரைவில் நேரடி ரயில் சேவை தொடங்கும் என்று

வடக்கு ரயில்வே நிர்வாகம் தெரிவித்துள்ளது.

அதற்கான பணிகள் நடைபெற்று வருவதாக அது கூறியுள்ளது.

தற்போது ரியாசி மாவட்டத்தின் கத்ரா-வில் இருந்து ஸ்ரீநகருக்கு ரயில்சேவை

இயக்கப்படுகிறது.

விரைவில் இந்த சேவை ஜம்மு ரயில் நிலையத்தில் இருந்து தொடங்கும் என்று

தெரிவிக்கப்பட்டுள்ளது.

வெள்ளப்பெருக்கு ஏற்பட்டதால் இப்பணிகள் தற்காலிகமாக

தடைப்பட்டதாகவும் கூறியுள்ளது.

நிலைமை சீரடைந்ததையடுத்து புதிய நடைமேடைகள், ரயில்

நிலையத்திற்கான வசதிகள் ஆகியவை பெரும்பாலும் நிறைவடைந்துள்ளதாகவும்

வடக்கு ரயில்வே தெரிவித்துள்ளது.

<<<<>>>>

அமெரிக்காவின் கெண்டகியில் உள்ள Louisville சர்வதேச விமான

நிலையத்தில் நிகழ்ந்த விமான விபத்தில் உயிரிழந்தவர்களின் எண்ணிக்கை 9ஆக

அதிகரித்துள்ளது.

இதையடுத்து அப்பகுதியில் அவசரகால நிலையை மாகாண ஆளுநர் திரு.

Andy Beshear அறிவித்துள்ளார்.

மீட்புப் பணிகளை மேற்கொள்ளவும், உதவவும் இம்முடிவு

மேற்கொள்ளப்பட்டுள்ளதாக அவர் கூறியுள்ளார்.

உயிரிழப்பு மேலும் அதிகரிக்க கூடும் என்றும், 11 பேர் காயமடைந்துள்ளனர்

என்றும் அவர் கூறியுள்ளார்.

முன்னதாக நேற்று எரிபொருளை ஏற்றிச் சென்ற விமானம் புறப்படும்போது

அருகில் உள்ள கட்டிடங்கள் மீது மோதி தீ பரவியதில் இந்த விபத்து ஏற்பட்டதாக

அங்கிருந்து வரும் தகவல்கள் தெரிவிக்கின்றன.

<<<<>>>>

இந்தியா-ஆஸ்திரேலியா அணிகளுக்கு இடையேயான 4வது ட்வெண்ட்டி

ட்வெண்ட்டி கிரிக்கெட் போட்டி இன்று நடைபெறுகிறது.

Gold Coast-ல் நடைபெற உள்ள இப்போட்டி பிற்பகல் மணி 1.45க்கு

தொடங்குகிறது.

ஐந்து போட்டிகளைக் கொண்ட இத்தொடரில் இரு அணிகளும் தலா ஒரு போட்டியில் வெற்றி பெற்றுள்ளன.

ஒரு போட்டி மழை காரணமாக கைவிடப்பட்டது.

-----

தென்னாப்பிரிக்க அணிக்கு எதிரான டெஸ்ட் கிரிக்கெட் தொடரில் விளையாடும் இந்திய அணி அறிவிக்கப்பட்டுள்ளது.

கேப்டன் சுப்மன் கில் தலைமையிலான இந்த அணியில் துணை கேப்டன் ரிஷப் பந்த் இடம்பெற்றுள்ளார்.

யஷஸ்வி ஜெய்ஸ்வால், கே.எல். ராகுல், சாய் சுதர்ஷன், தேவதத் படிக்கல், துருவ் ஜுரெல், ரவீந்திர ஜடேஜா, வாஷிங்டன் சுந்தர், பும்ரா, அக்ஸர் பட்டேல், நிதிஷ்குமார் ரெட்டி, முகமது சிராஜ், குல்தீப் யாதவ், ஆகாஷ் தீப் ஆகியோர் இடம்பெற்றுள்ளனர்.

2 போட்டிகளைக் இத்தொடரின் முதலாவது ஆட்டம் கொல்கத்தாவில்

இம்மாதம் 14ஆம் தேதி தொடங்குகிறது.

இரண்டாவது மற்றும் இறுதி டெஸ்ட் போட்டி 22ஆம் தேதி குவஹாத்தியில்

நடைபெற உள்ளது.

-----

உலகக்கோப்பை செஸ் போட்டியில் இந்தியாவின் குகேஷ், அர்ஜுன் எரிகைசி, ஹரிகிருஷ்ணா, தீப்தயான் கோஷ் ஆகியோர் 3வது சுற்றுக்கு முன்னேறியுள்ளனர்.

கோவாவில் நடைபெற்று வரும் இப்போட்டியின் இரண்டாவது சுற்றில் குகேஷ் - கஜகஸ்தானின் Kazybek Nogervek-வையும், அர்ஜுன் எரிகைசி - பஸ்கேரியாவின் Martine Petro-வையும் வென்றனர்.

ஹரிகிருஷ்ணா - ரஷ்யாவின் Arseniy Nesterov-வையும், தீப்தயான் கோஷ் - ரஷ்யாவின் Nepomniachtchi-யை வென்று 3வது சுற்றுக்கு முன்னேறியுள்ளனர்.

-----

உலக துப்பாக்கி சுடுதல் சாம்பியன்ஷிப் போட்டி இன்று கெய்ரோவில்

தொடங்குகிறது.

இந்தியாவின் சார்பில் மானுபாக்கர், இளவேனில் வாலறிவன் உள்ளிட்ட 40

பேர் போட்டியில் பங்கேற்கின்றனர்.

<<<<The End>>>>